



నేటి 24x7 నామినేషన్

నామినేషన్

ప్రతి క్షణం.. మీ ముందు

NETIGLOBE NEWS TIMES

Telugu Daily

TGTEL/26/A2592

రండి ... బుక్ రూమ్స్
అనుకున్న విధంగా రాద్దాం ... !!

జర్నలిజంపై ఆసక్తి ఉన్నవారు సమాజంలో జరుగుతున్న అసమానతలను, అవినీతి, ఎవ్వరికీ వున్నది నిజాలను నిర్ణయంగా వెలికి తీయాలనే తపన అవినీతిని అంతమొందించాలనే తాపత్రయం ఉన్నవారికి సదవకాశం.

నిత్యాన్వేషణ, సామాజిక, రాజకీయాలపై అవగాహన కలిగివుండి తగిన విద్యార్హతలు ఉన్నవారు.

విపాకర్షణగా పనిచేయుటకు అంధుడై దేశీ తెలంగాణ రాష్ట్రంలోని జిల్లాలు, నియోజకవర్గాలు మరియు మండల కేంద్రాల్లో పనిచేయాలని ఆసక్తి ఉన్నవారు వెంటనే సంబంధించండి.

ఫోన్ నెంబర్లు : 76740 77551

రంగారెడ్డి సంపుటి : 1 సంచిక : 32 పేజీలు : 6 బుధవారం 1 జూలై 2026 వెల : 4/-

సాదాబైనామా భూముల సమస్యకు చెక్

- అర్జునైన వారికి పట్టావారు హక్కులు
- ఇప్పటికే రాష్ట్రవ్యాప్తంగా సుమారు 6 లక్షల నోటీసులు జారీ
- గ్రామస్థాయి విచారణ నిర్వహించి భూములపై అభ్యంతరాల స్వీకరణ
- సాదాబైనామాలకు భూభారతిలో ఇప్పటికే 3.65 లక్షలకుపైగా పట్టాదార్ పాస్ పుస్తకాలు జారీ



హైదరాబాద్
తెలంగాణలో దీర్ఘకాలంగా పెండింగ్లో ఉన్న సాదాబైనామా భూముల సమస్యల పరిష్కారం దిశగా తెలంగాణ ప్రభుత్వం చర్యలు ముమ్మరం చేసింది. 9.25 లక్షల దరఖాస్తులను పరిశీలించి 6 లక్షలకుపైగా నోటీసులను రెవెన్యూ శాఖ జారీ చేసింది. నిర్దిత గడువులో విచారణలు పూర్తి చేసి అర్హులైన రైతులకు పట్టాదార్ పాస్ పుస్తకాలు అందజేయడంపై ప్రభుత్వం దృష్టి సారించింది. తెలంగాణలో సాదాబైనామా భూముల సమస్య

దశాబ్దాలుగా రైతులను వెంటాడుతోంది. అధికారిక రిజిస్ట్రేషన్ లేకుండా తెల్ల కాగితాలపై జరిగిన భూముల క్రయవిక్రయాలు అధికారిక రికార్డుల్లో నమోదు కాకపోవడంతో లక్షలాది మంది రైతులు తమ భూములపై చట్టబద్ధమైన హక్కులు పొందలేకపోయారు. రాష్ట్రవ్యాప్తంగా 9.25 లక్షల మంది రైతుల దరఖాస్తులు పెండింగ్లో ఉండగా వారు బ్యాంకు రుణాలు, రైతు భరోసా, వంట బీమా తదితర ప్రభుత్వ సంక్షేమ పథకాల ప్రయోజనాలను పొందలేకపోతున్నారు. 2020లో అప్పటి బీఆర్ఎస్ - మిగతా3లో

రక్షణ పరిశ్రమలో జరుగుతున్న పనులు ప్రశంసనీయం

- దేశానికి బలమైన ఆర్థిక వ్యవస్థ, సాంకేతికత, జాతీయ భద్రతే మూలస్థంభాలు
- దేశంలో ఏర్పాటు చేస్తున్న రక్షణ కారందార్లు కొత్త పరిశ్రమలకు అవకాశాలు కల్పిస్తున్నాయి
- వడోదరలో వైబ్రంట్ గుజరాత్ ప్రాంతీయ సదస్సు ముగింపు కార్యక్రమంలో రక్షణ మంత్రి ప్రసంగం
- 2003లో ప్రారంభమైన వైబ్రంట్ గుజరాత్ ఇప్పుడు వికసిత్ భారత్ లక్ష్యానికి జాతీయ ఉద్యమంగా మారిందన్న రాజీనాథ్

రైతుల ఖాతాల్లో రూ.9,000 కోట్లు

- రైతు భరోసాతో తెలంగాణ రైతాంగానికి కాంగ్రెస్ ప్రభుత్వ చారిత్రక కానుక
- ఖరీఫ్ సుంచే 7 రకాల సన్న పక్షకు భోసన్
- రైతుల ఆదాయం పెంచడమే ప్రభుత్వ లక్ష్యం
- రెండున్నరేళ్లలో రైతుల కోసం రూ.80 వేల కోట్ల వ్యయం
- మంత్రి కె.పి.ఎస్. ఉత్తమ్ కుమార్ రెడ్డి



హైదరాబాద్
తెలంగాణ రైతాంగం కోసం కాంగ్రెస్ ప్రభుత్వం మరో చారిత్రక నిర్ణయం అమలు చేస్తోందని రాష్ట్ర నీటిపారుదల, పౌర సరఫరాల శాఖమంత్రి కె.పి.ఎస్. ఉత్తమ్ కుమార్ రెడ్డి ప్రకటించారు. హైదరాబాద్ శిల్పకళా వేదికలో జరిగిన రైతు భరోసా సదస్సులో ముఖ్యమంత్రి పి. రేవంత్ రెడ్డి, ఉప ముఖ్యమంత్రి మల్లు భట్టి విక్రమార్కు, ఉప ముఖ్యమంత్రి మల్లు భట్టి విక్రమార్కు, మంత్రివర్గ సహచరులు, ప్రభుత్వ ప్రధాన కార్యదర్శి నంజుడు జాజు, వ్యవసాయ శాఖ

ప్రత్యేక ప్రధాన కార్యదర్శి సురేంద్ర మోహన్ తదితరులతో కలిసి పాల్గొన్న మంత్రి ఉత్తమ్ కుమార్ రెడ్డి మాట్లాడుతూ, ఈ రోజు నుంచే రాష్ట్రవ్యాప్తంగా రైతుల బ్యాంకు ఖాతాల్లో రూ.9,000 కోట్ల రైతు భరోసా నిధులను నేరుగా జమ చేస్తున్నామని ప్రకటించారు. "రైతు బాగుంటేనే రాష్ట్రం బాగుంటుందని... రైతు సమృద్ధి అయితే తెలంగాణ అభివృద్ధి చెందుతుందని" అన్న సమృద్ధి కోసం ప్రభుత్వం పనిచేస్తోందని ఉత్తమ్ కుమార్ రెడ్డి స్పష్టం చేశారు. ఎన్డీకెలో - మిగతా3లో

ప్రపంచ ఏరోస్పేస్ రాజధానిగా తెలంగాణ

- హైదరాబాద్ సుంచే ప్రపంచ విమానయాన భవిష్యత్తుకు దిశానిర్దేశం
- గ్లోబల్ ఏరోస్పేస్ దిగ్గజాలకు మంత్రి ఉత్తమ్ కుమార్ రెడ్డి ఆహ్వానం
- పరంగల్, ఆదిలాబాద్ ఎయిర్పోర్టుల పనులు త్వరలో ప్రారంభం...
- కొత్తగూడెం విమానాశ్రయానికి త్వరలో గ్రీన్ సిగ్నల్
- 'మేడ్ ఇన్ తెలంగాణ' ఇప్పుడు ప్రపంచ అత్యాధునిక యుద్ధ విమానాల్లో ఎగురుతోంది
- మంత్రి కె.పి.ఎస్. ఉత్తమ్ కుమార్ రెడ్డి

హైదరాబాద్
ప్రపంచ ఏరోస్పేస్ పరిశ్రమకు తెలంగాణ కొత్త కేంద్రంగా అవతరిస్తోందని, ఇకపై అత్యాధునిక విమానాలు, యుద్ధ విమానాలు, హెలికాప్టర్లు, రక్షణ వ్యవస్థల తయారీలో హైదరాబాద్ ప్రపంచ పటంలో అగ్రస్థానంలో నిలవబోతోందని రాష్ట్ర - మిగతా3లో

ఏముందో అదే చెబుతా... చెప్పిందే చేస్తా

నిధుల విడుదల కార్యక్రమం


- ఇచ్చిన మాట నిలబెట్టుకోవడమే నా రాజకీయ జీవితం
- బెల్లూ షావులు తప్పు కేసీఆర్ పాలనలో వచ్చినవేమీ లేవు
- కూలిన 'కాశీశ్రవం' నుంచి చుక్క నీరు తీసుకోకున్నా పంటలు పండాయి
- వైఎస్సార్ రైతులకు ఉచిత విద్యుత్ తెచ్చి బిల్లులు మాఫ్ చేశారు
- రైతు భరోసా ఖరీఫ్ నిధుల విడుదల సభలో ముఖ్యమంత్రి వ్యాఖ్యలు
- భవిష్యత్తులో పంట చేసిన రైతులకే భరోసా: మంత్రి తుమ్మల

హైదరాబాద్
'అధికారం కోసం అబద్ధాలు చెప్పను. ఏముందో అదే చెబుతా... చెప్పిందే చేస్తా. అబద్ధాల వునాదులపై ప్రభుత్వం నడవను. ఈ ప్రభుత్వం రైతులది, పేదలది, మహిళలది, నిరుద్యోగులది. పదవి శాశ్వతం కాదు... మాట శాశ్వతం. ప్రజలకు ఇచ్చిన మాట నిలబెట్టుకోవడమే నా రాజకీయ జీవితం' అని ముఖ్యమంత్రి రేవంత్ రెడ్డి స్పష్టం చేశారు. మంగళవారం హైదరాబాద్ లోని శిల్పకళా వేదికలో రైతు భరోసా పథకం కింద ఖరీఫ్ పెట్టుబడి - మిగతా3లో


హర్యాజ్ లో నౌకాయాన స్వేచ్ఛ కీలకం

- పశ్చిమానామ్యా తాజా పరిణామాలపై ఇరాన్ అధ్యక్షుడు మహమద్ పెజిషేయన్ తో ప్రధాని మోదీ చర్చ
- హర్యాజ్ జలసంధిలో స్వేచ్ఛాయుత నౌకాయానం భారత్ తో పాటు ప్రపంచానికి కీలకమని స్పష్టం
- హర్యాజ్ జలసంధిలో స్వేచ్ఛాయుత నౌకాయానం కొనసాగాలని!
- అన్ని సమస్యలను చర్చలు, దౌత్య మార్గంలోనే పరిష్కరించాలన్నదే భారతదేశం స్థిరమైన వైఖరి

ప్రజల జీవితాల్లో మార్పు లక్ష్యంగా



- కేంద్ర కార్యదర్శులతో ప్రధాని మోదీ కీలక సమావేశం
- ఈజ్ ఆఫ్ డూయింగ్ బిజినెస్, అత్యున్నత భారత్ పై ప్రధాని సరేంద్ర మోదీ సమీక్ష
- ప్రభుత్వ పథకాల ప్రభావం ప్రజల జీవితాల్లో స్పష్టంగా కనిపించాలని ఆదేశం
- మొత్తం ప్రభుత్వ యంత్రాంగం ఒకే లక్ష్యంతో పనిచేసే విధానాన్ని అమలు చేయాలి
- శాఖల మధ్య ఉన్న అడ్డంకుల్ని తొలగించి, సమగ్ర ప్రణాళికతో ముందుకు సాగితే ప్రభుత్వ పనితీరు మరింత సమర్థవంతంగా ఉంటుంది



ఇక డాలర్ తో పనిలేదు... భారత్-జపాన్ కీలక ఒప్పందం!


- డాలర్ ను పక్కనపెట్టి యెన్-రూపాయి ప్రత్యక్ష లావాదేవీలకు భారత్-జపాన్ సన్నాహాలు
- ప్రధాని మోదీతో జపాన్ ప్రధాని సనాయ త్తరైచి భేటీలో కీలక చర్చ
- తగ్గనున్న ఫారెక్స్ లావాదేవీల ఖర్చులు.. వేగవంతం కానున్న వాణిజ్యం
- భారత్ లో జపాన్ కంపెనీలకు ప్రోత్సాహం.. పరగనున్న ప్రైవేట్ పెట్టుబడులు
- త్వరలో ఆర్బీఐ, జపాన్ ఆర్థిక మంత్రిత్వ శాఖ మధ్య అవగాహన ఒప్పందం

గ్రామ పంచాయతీలదే కీలక పాత్ర

- జూలై 1 నుంచే వీబీజీ రామ్ జీ చట్టం అమలు
- రూ.కోట్లల్లో బకాయిలు చెల్లించలేదని కాంగ్రెస్ తీవ్ర ఆరోపణలు
- MGNREGA స్థానంలో వీబీజీ రామ్ జీ చట్టం జూలై 1 నుంచే అమల్లోకి
- రాష్ట్రాలపై భారం పెరుగుతుందని, బకాయిలు చెల్లించలేదని కాంగ్రెస్ ఆరోపణలు

హర్నూజ్లో నౌకాయాన స్వేచ్ఛ కీలకం

పశ్చిమాసియాలో నెలకొన్న తాజా పరిస్థితులు, ప్రాంతీయ శాంతి, హర్నూజ్ జలసంధిలో నౌకాయాన స్వేచ్ఛ వంటి కీలక అంశాలపై ప్రధాని నరేంద్ర మోదీ మంగళవారం ఇరాన్ అధ్యక్షుడు మసూద్ పెజిష్మియన్తో ఫోన్లో మాట్లాడారు. ఈ సందర్భంగా పశ్చిమాసియాలో ఇటీవల చోటుచేసుకున్న పరిణామాలను ఇరాన్ అధ్యక్షుడు ప్రధానికి వివరించినట్లు ప్రధానమంత్రి కార్యాలయం (పీఎంఓ) వెల్లడించింది. అలాగే భవిష్యత్ కార్యచరణపై కూడా ఇరువురు నేతలు చర్చించినట్లు తెలిపింది. ఫోన్ సంభాషణలో ప్రధాని మోదీ, చర్చల ద్వారా సాధించిన పురోగతిని స్వాగతించారు. అన్ని సమస్యలను చర్చలు, దౌత్య మార్గంలోనే పరిష్కరించాలన్నదే భారతదేశం స్థిరమైన వైఖరి అని మరోసారి స్పష్టం చేశారు. ప్రాంతంలో శాశ్వత శాంతి, స్థిరత్వం నెలకొనేలా అన్ని మార్గాలు కృషి కొనసాగించాలని సూచించారు. అంతేకాకుండా అంతర్జాతీయ వాణిజ్యం, ఇంధన రవాణాకు అత్యంత కీలకమైన హర్నూజ్ జలసంధిలో స్వేచ్ఛాయుత నౌకాయానం, వాణిజ్య రవాణా నిరంతరాయంగా కొనసాగడం అత్యంత అవసరమని పేర్కొన్నారు. భారత్కు ఇంధన అవసరాల్లో గల్ఫ్ దేశాల ప్రాధాన్యం దృష్ట్యా హర్నూజ్ జలసంధి పూర్వోత్తరంగా ఎంతో కీలకమైనది. ప్రపంచంలో సముద్ర మార్గంలో తరలింపే ముడి చమురులో గణనీయమైన భాగం ఈ జలసంధి ద్వారానే రవాణా అవుతోంది. అలాంటి పరిస్థితుల్లో అక్కడ ఎలాంటి అంతరాయం ఏర్పడినా ప్రపంచ ఇంధన మార్కెట్పై ప్రభావం పడటంతో పాటు భారత్ వంటి దిగుమతులపై ఆధారపడే దేశాలకు కూడా ఇబ్బందులు ఎదురయ్యే అవకాశం ఉంటుంది. ఈ నేపథ్యంలోనే హర్నూజ్ జలసంధిలో స్వేచ్ఛాయుత నౌకాయానం కొనసాగాలని ప్రధాని మోదీ ప్రత్యేకంగా ప్రస్తావించినట్లు పీఎంఓ పేర్కొంది. ఇరాన్ అధ్యక్షుడు మసూద్ పెజిష్మియన్ కూడా పశ్చిమాసియాలోని తాజా పరిణామాలను ప్రధానికి వివరించారు. ప్రాంతంలో నెలకొన్న పరిస్థితులు, శాంతి ప్రయత్నాలు, తదుపరి చర్చల గురించి ఆయన వివరణ ఇచ్చినట్లు అధికారిక ప్రకటనలో వెల్లడించారు. ఈ ప్రాంతంలో ఉద్రిక్తతలు తగ్గి సాధారణ పరిస్థితులు నెలకొనేందుకు జరుగుతున్న ప్రయత్నాలపై కూడా ఇరువురు నేతలు అభిప్రాయాలు పంచుకున్నారు. ఈ ఫోన్ సంభాషణ అనంతరం ప్రధాని మోదీ సామాజిక మాధ్యమం ఎక్స్లో స్పందించారు. పశ్చిమాసియాలో తాజా పరిణామాలపై ఇరాన్ అధ్యక్షుడు దాక్టర్ మసూద్ పెజిష్మియన్తో మాట్లాడినట్లు తెలిపారు. చర్చల్లో సాధించిన పురోగతిని స్వాగతించానని,




కొనసాగుతున్న ప్రయత్నాలు ప్రాంతంలో శాశ్వత శాంతికి దారి తీస్తాయని ఆశాభావం వ్యక్తం చేసినట్లు పేర్కొన్నారు. అలాగే హర్నూజ్లో స్వేచ్ఛాయుత నౌకాయానం భారత్కే కాకుండా ప్రపంచానికే అత్యంత ముఖ్యమని మరోసారి పునరుద్ఘాటించినట్లు వెల్లడించారు. **14 అంశాలతో కూడిన అవగాహన ఒప్పందం** ఇటీవలి కాలంలో పశ్చిమాసియా పరిస్థితులపై ప్రధాని మోదీ, ఇరాన్ అధ్యక్షుడు పెజిష్మియన్ మధ్య జరిగిన వరుస చర్చల్లో ఇది మరో ముఖ్యమైన సంభాషణగా భావిస్తున్నారు. ప్రాంతీయ ఉద్రిక్తతల నేపథ్యంలో ఇరుదేశాల మధ్య సంప్రదింపులు కొనసాగుతున్నాయి. భారత పౌరుల భద్రత, ఇంధన సరఫరా, సముద్ర వాణిజ్య మార్గాల భద్రత వంటి అంశాలపై భారత్ నిరంతరం అప్రమత్తంగా వ్యవహరిస్తోంది. కొద్ది రోజుల క్రితం అమెరికా-ఇరాన్ మధ్య 14 అంశాలతో కూడిన అవగాహన ఒప్పందం (ఎంఓయూ) కుదిరినట్లు సమాచారం వెలువడింది. ఇందులో హోర్నూజ్ జలసంధిని తిరిగి పూర్తిస్థాయిలో తెరవడం, ఇరాన్పై అమలులో ఉన్న కొన్ని ఆర్థిక పరిమితులను నడవించడం వంటి అంశాలు ఉన్నట్లు అంతర్జాతీయ వర్గాలు పేర్కొంటున్నాయి. ఈ పరిణామాల నేపథ్యంలోనే ప్రధాని మోదీ, ఇరాన్ అధ్యక్షుడి మధ్య తాజా చర్చలు ప్రాధాన్యం సంతరించుకున్నాయి. అయితే అమెరికాతో సమీప భవిష్యత్తులో ఎలాంటి రాజకీయ

స్థాయి సమావేశాలు నిర్వహించే ప్రణాళిక ప్రస్తుతం లేదని ఇరాన్ స్పష్టం చేసింది. ఇరాన్ విదేశాంగ మంత్రిత్వ శాఖ అధికార ప్రతినిధి ఎస్సాయిల్ బఘాయీ మీడియాతో మాట్లాడుతూ, అమెరికా ప్రతినిధులతో రాబోయే రోజుల్లో ఏ స్థాయిలోనూ సమావేశాలు నిర్వహించే యోచన లేదన్నారు. దోహలో జరగబోయే సమావేశాలు అమెరికాతో రాజకీయ చర్చలు కాదని, ఇప్పటికే కుదిరిన అవగాహన ఒప్పందంలోని అంశాల అమలుకు సంబంధించిన సాంకేతిక స్థాయి చర్చలేనని వివరించారు. ప్రత్యేకంగా ఇరాన్కు చెందిన స్తంభింపజేసిన ఆర్థిక ఆస్తుల విడుదల, ఒప్పందంలోని ఇతర నిబంధనల అమలుపై ఖితాన్ ప్రతినిధులతో చర్చలు జరుగుతాయని ఆయన వెల్లడించారు. మరోవైపు, పశ్చిమాసియాలో శాంతి స్థాపనకు భారత్ ఎప్పటినుంచో సమతుల్య వైఖరినే అవలంబిస్తోంది. వివాదాలను యుద్ధం ద్వారా కాకుండా చర్చలు, దౌత్యం ద్వారానే పరిష్కరించాలని కేంద్ర ప్రభుత్వం వదేపడే చెబుతోంది. అదే సమయంలో భారత పౌరుల భద్రత, ఇంధన సరఫరా, అంతర్జాతీయ వాణిజ్య మార్గాల రక్షణ విషయంలో ఎలాంటి రాజీ ఉండదన్న సంతకాన్ని కూడా ఇస్తోంది. ఈ నేపథ్యంలో ప్రధాని మోదీ, ఇరాన్ అధ్యక్షుడు మసూద్ పెజిష్మియన్తో జరిపిన తాజా టెలిఫోన్ సంభాషణ పశ్చిమాసియా పరిణామాలపై భారత వైఖరిని మరోసారి స్పష్టంగా తెలియజేసింది.

ప్రజల జీవితాల్లో మార్పు లక్ష్యంగా

కేంద్ర ప్రభుత్వంలోని వివిధ మంత్రిత్వ శాఖలు, ఆయా శాఖల కార్యదర్శులతో ప్రధాని నరేంద్ర మోదీ మంగళవారం రోజు సేవా తీర్థో కీలక సమావేశం నిర్వహించారు. దేశంలో పరిపాలనా సంస్కరణల్ని వేగవంతం చేయడం, వ్యాపారాలకు అనుకూల వాతావరణాన్ని మరింత మెరుగుపర్చడం, ప్రజలకు ప్రభుత్వ సేవల్ని సులభతరం చేయడం వంటి అంశాలపై ఈ సమావేశంలో విస్తృతంగా చర్చించారు. అలాగే ఆత్మనిర్భర్ భారత్ లక్ష్యాల్ని ముందుకు తీసుకెళ్లడం, వేగంగా అమలు చేయడం కూడా ఈ 4 గంటల ఉన్నత స్థాయి సమావేశంలో చర్చకు వచ్చింది. సమావేశంలో ప్రధానంగా రెండు అంశాలపై సమీక్ష నిర్వహించారు. మొదటిది ‘ఈజ్ ఆఫ్ డూయింగ్ బిజినెస్, ఈజ్ ఆఫ్ లివింగ్ కోసం డీ- రెగ్యులేషన్ (అనవసర నిబంధనల సరళీకరణ), ఇతర పరిపాలనా సంస్కరణలు’ అంటే అంటే వ్యాపార నిర్వహణను మరింత సులభతరం చేయడం సహా పౌరుల రోజువారీ జీవన ప్రమాణాల్ని మెరుగుపర్చడం. ఇక రెండోది ‘ఆత్మనిర్భర్ భారత్ను బలోపేతం చేయడం’. వివిధ రంగాల్లో స్వయం సమృద్ధి సాధించడం ద్వారా విదేశీ ఉత్పత్తులపై ఆధారపడటాన్ని తగ్గించడం. ఈ సందర్భంగా వివిధ మంత్రిత్వ శాఖల కార్యదర్శులు తమ శాఖలు చేపడుతున్న సంస్కరణలు, ప్రభుత్వ విధానాల అమలు, ప్రజలకు మెరుగైన సేవలు అందించేందుకు తీసుకుంటున్న చర్యలను ప్రధానికి వివరించారు. ప్రధాని విజనీను కార్యచరణగా మార్చేందుకు చేపడుతున్న కార్యక్రమాలు, వివిధ రంగాల్లో ఎదురవుతున్న సవాళ్లు, వాటి పరిష్కారానికి రూపొందించిన భవిష్యత్తు పూర్వోల్ని కూడా వివరించారు. ఈ సందర్భంగా ప్రధాని మోదీ- ప్రభుత్వ శాఖలు విడివిడిగా కాకుండా ఘనస్ఫర సమన్వయంతో పనిచేయాల్సిన అవసరాన్ని నొక్కిచెప్పారు.



మొత్తం ప్రభుత్వ యంత్రాంగం ఒకే లక్ష్యంతో పనిచేసే విధానాన్ని అమలు చేయాలని సూచించారు. శాఖల మధ్య ఉన్న అడ్డంకుల్ని తొలగించి, సమగ్ర ప్రణాళికతో ముందుకు సాగితే ప్రభుత్వ పనితీరు మరింత సమర్థవంతంగా ఉంటుందన్నారు ప్రధాని. **ప్రభుత్వ పథకాల అమలు- ప్రజల జీవితాల్లో మార్పుపై దిశానిర్దేశం** వివిధ శాఖల మధ్య సమన్వయం, సమాచార మార్పిడి, డేటా ఆధారిత నిర్ణయాల కోసం కేంద్ర ప్రభుత్వం రూపొందించిన పీఎం గతిశక్తి ఫ్లాట్ఫారమ్ను మరింత విస్తృతంగా వినియోగించాలని ప్రధాని సూచించారు. ఈ వేదిక ద్వారా మౌలిక సదుపాయాల ప్రణాళిక, ప్రాజెక్టుల సమన్వయం, వేగవంతమైన నిర్ణయాలు తీసుకోవడం మరింత సులభతరమవుతుందని పేర్కొన్నారు. ప్రభుత్వ పథకాల అమలయి కేవలం అవి అమలవుతున్నాయా లేదా అన్నదానితో కాకుండా వాటి వల్ల ప్రజల జీవితాల్లో ఎంత మార్పు వచ్చిందనే దానితోనే అంచనా వేయాలని ప్రధాని ఈ సందర్భంగా అధికారులకు సూచించారు.

ఈ సమావేశంలో కేబినెట్ సెక్రటరీ టీపీ సోమనాథన్, ప్రధాన మంత్రి ప్రిన్సిపల్ సెక్రటరీ పీకే మిశ్రా, ప్రిన్సిపల్ సెక్రటరీ, ఆర్థిక మాజీ గవర్నర్ శక్తికాంత దాస్ తదితరులు పాల్గొన్నారు. ఇది 2026-27 ఆర్థిక సంవత్సరంలో ప్రధాని మోదీ అధ్యక్షతన జరిగిన మొట్టమొదటి పూర్తి స్థాయి కార్యదర్శుల స్థాయి సమావేశంగా తెలుస్తోంది. 2026 రెండో అర్థభాగానికి సంబంధించి ప్రభుత్వ విధానపర నిర్ణయాలు, ప్రాధాన్యతలకు అనుగుణంగా అధికార యంత్రాంగాన్ని సమన్వయం చేసుకోవడం కూడా సమావేశం ఉద్దేశంగా తెలుస్తోంది.

మోదీ విజన్ లక్ష్యాలకు అనుగుణంగా- దీర్ఘకాలిక సంస్కరణలపై దృష్టి

ఇక తాజా సమావేశంలో జరిగిన చర్చలు జూన్ 21న జరిగిన కేంద్ర మంత్రివర్గ సమావేశంలో ప్రధాని నరేంద్ర మోదీ వెల్లడించిన సంస్కరణల కార్యచరణకు కొనసాగింపుగా నిలిచాయి. అప్పుడు కూడా ఈజ్ ఆఫ్ లివింగ్, ఈజ్ ఆఫ్ డూయింగ్ బిజినెస్ను మరింత మెరుగుపర్చడంతో పాటుగా యువతకు ఎక్కువ అవకాశాలు కల్పించేందుకు ప్రభుత్వం అన్ని చర్యలు తీసుకుంటోందని మోదీ చెప్పారు. భారతదేశానికి స్వాతంత్ర్యం వచ్చి 100 ఏళ్లు పూర్తయ్యే నాటికి (2047, ఆగస్ట్ 15) అభివృద్ధి చెందిన దేశంగా భారత్ను నిలబెట్టాలన్న మోదీ దౌర్భాగ్యతతో భాగంగా ప్రభుత్వం దీర్ఘకాలిక సంస్కరణలపై దృష్టి సారిస్తున్న తరుణంలో ఈ మీటింగ్ జరిగింది. మరోవైపు పశ్చిమాసియా ఉద్రిక్తతలు, చమురు మార్కెట్లో అస్థిరత వంటి ప్రతికూలతలు ఉన్నప్పటికీ భారత ఆర్థిక వ్యవస్థ బలమైన పనితీరును కనబరుస్తున్న నేపథ్యంలో ఈ సమావేశం జరగడం ప్రాధాన్యం సంతరించుకుంది.

రక్షణ పరిశ్రమలో జరుగుతున్న పనులు ప్రశంసనీయం

బలమైన ఆర్థిక వ్యవస్థ, అత్యాధునిక సాంకేతిక సామర్థ్యం, పటిష్టమైన జాతీయ భద్రత ఈ మూడూ ఒక గొప్ప దేశానికి మూలస్థంభాలని కేంద్ర రక్షణ మంత్రి రాజ్నాథ్ సింగ్ అన్నారు. గుజరాత్లోని పడోడరలో మంగళవారం నిర్వహించిన వైబ్రెంట్ గుజరాత్ ప్రాంతీయ నడస్సు ముగింపు కార్యక్రమంలో ఆయన ముఖ్య అతిథిగా పాల్గొని ప్రసంగించారు. వైబ్రెంట్ గుజరాత్ వేదిక గత రెండు దశాబ్దాల్లో గుజరాత్ అభివృద్ధికే కాకుండా దేశవ్యాప్తంగా వికసిత్ భారత్ లక్ష్యాన్ని ముందుకు తీసుకెళ్లే ఉద్యమంగా మారిందని పేర్కొన్నారు. ఈ సందర్భంగా ఏర్పాటు చేసిన ప్రదర్శనను కూడా తాను సందర్శించినట్లు రాజ్నాథ్ సింగ్ తెలిపారు. పరిశ్రమలు, సూక్ష్మ, చిన్న, మధ్య తరహా పరిశ్రమలు (ఎంఎస్ఎంఈలు), గిరిజన ఉత్పత్తులు, భారీ పరిశ్రమలు, రక్షణ రంగానికి సంబంధించిన అనేక విభాగాలు ఇందులో పాల్గొనడం సంతోషకరమన్నారు. ముఖ్యంగా రక్షణ పరిశ్రమలో జరుగుతున్న పనులు ప్రశంసనీయమని చెప్పారు. దేశంలో ప్రైవేటు పరిశ్రమలు మరింత అభివృద్ధి చెందేందుకు అనుకూల వాతావరణాన్ని కల్పించాల్సిన అవసరం ఉందని అభిప్రాయపడ్డారు. **మోదీ కూడా ఈ నేల సేద!** గుజరాత్ దేశానికి ఎన్నో గొప్ప నాయకులను అందించిందని రాజ్నాథ్ సింగ్ కొనియాడారు. మహాత్మా గాంధీ, సర్దార్ వల్లభభాయ్ పటేల్

వంటి మహానుభావులతో పాటు ప్రధానమంత్రి నరేంద్ర మోదీ కూడా ఈ నేల నుంచే ఎదిగారని చెప్పారు. మోదీ ప్రధానమంత్రి అయిన తర్వాత ప్రపంచ వేదికపై భారత ప్రతిష్ఠ మరింత పెరిగిందని అన్నారు. అంతర్జాతీయ వేదికల్లో భారత్ మాట్లాడితే ప్రపంచ దేశాలు ఆసక్తిగా వినే పరిస్థితి ఏర్పడిందని, దీనికి నరేంద్ర మోదీ నాయకత్వమే కారణమని పేర్కొన్నారు. వైబ్రెంట్ గుజరాత్ కార్యక్రమం 2003లో అప్పటి గుజరాత్ ముఖ్యమంత్రిగా ఉన్న నరేంద్ర మోదీ ప్రారంభించారని రాజ్నాథ్ సింగ్ గుర్తుచేశారు. అప్పట్లో పెట్టుబడులను ఆకర్షించడం, పరిశ్రమల అభివృద్ధిని ప్రోత్సహించడం లక్ష్యంగా ప్రారంభమైన ఈ వేదిక, ఇప్పుడు దేశ అభివృద్ధి దిశగా ముందుకు సాగుతున్న పెద్ద ఉద్యమంగా రూపాంతరం చెందిందన్నారు. గత 20 ఏళ్లలో గుజరాత్లో అనూహ్యమైన మార్పులు చోటుచేసుకున్నాయని, ప్రస్తుతం దేశ ఆర్థికాభివృద్ధికి గుజరాత్ గ్రోత్ ఇంజిన్గా నిలుస్తోందని వ్యాఖ్యానించారు. తాను రక్షణ మంత్రిగా వైబ్రెంట్ గుజరాత్ నదన్నకు రావడంపై కొందరికి సందేహాలు రావొచ్చని రాజ్నాథ్ సింగ్ అన్నారు. అయితే



ఏర్పాటు చేస్తున్న రక్షణ కారిడార్లు కొత్త పరిశ్రమలకు అవకాశాలు కల్పిస్తున్నాయని రాజ్నాథ్ సింగ్ పేర్కొన్నారు. వీటి ద్వారా తయారీ రంగం విస్తరించడంతో పాటు యువతకు పెద్ద ఎత్తున ఉపాధి అవకాశాలు లభిస్తున్నాయని చెప్పారు. ప్రపంచవ్యాప్తంగా సాంకేతిక రంగంలో వేగంగా మార్పులు జరుగుతున్న నేపథ్యంలో భారత పరిశ్రమలు కూడా కొత్త సాంకేతికతను అందిపుచ్చుకుని మరింత బలోపేతం కావాల్సిన అవసరం ఉందన్నారు. **ఒకదానితో ఒకటి అనుసంధానమై!** గొప్ప దేశాల మూడు ప్రధాన ఆధారాలపై నిలబడతాయని రాజ్నాథ్ సింగ్ అన్నారు. మొదటిది బలమైన ఆర్థిక వ్యవస్థ, రెండోది సాంకేతిక సామర్థ్యం, మూడోది జాతీయ భద్రత అని వివరించారు. ఈ మూడు

ఆర్థికాభివృద్ధి, జాతీయ భద్రత రెండూ విడదీయరాని అంశాలని స్పష్టం చేశారు. బలమైన ఆర్థిక వ్యవస్థ ఉంటేనే దేశ భద్రత మరింత పటిష్టంగా ఉంటుందని తెలిపారు. అలాగే రక్షణ రంగం అభివృద్ధి అంటే కేవలం ఆయుధాల తయారీ మాత్రమే కాదని, దాని అవకాశాలు, సాంకేతిక రంగం కూడా వేగంగా అభివృద్ధి చెందుతాయని వివరించారు. దేశంలో ఏర్పాటు చేస్తున్న రక్షణ కారిడార్లు కొత్త పరిశ్రమలకు అవకాశాలు కల్పిస్తున్నాయని రాజ్నాథ్ సింగ్ పేర్కొన్నారు. వీటి ద్వారా తయారీ రంగం విస్తరించడంతో పాటు యువతకు పెద్ద ఎత్తున ఉపాధి అవకాశాలు లభిస్తున్నాయని చెప్పారు. ప్రపంచవ్యాప్తంగా సాంకేతిక రంగంలో వేగంగా మార్పులు జరుగుతున్న నేపథ్యంలో భారత పరిశ్రమలు కూడా కొత్త సాంకేతికతను అందిపుచ్చుకుని మరింత బలోపేతం కావాల్సిన అవసరం ఉందన్నారు. **ఒకదానితో ఒకటి అనుసంధానమై!** గొప్ప దేశాల మూడు ప్రధాన ఆధారాలపై నిలబడతాయని రాజ్నాథ్ సింగ్ అన్నారు. మొదటిది బలమైన ఆర్థిక వ్యవస్థ, రెండోది సాంకేతిక సామర్థ్యం, మూడోది జాతీయ భద్రత అని వివరించారు. ఈ మూడు

పరస్పరం ఒకదానితో ఒకటి అనుసంధానమై ఉంటాయని చెప్పారు. ఆర్థికంగా బలమైన దేశం సాంకేతికంగా కూడా ముందంజలో ఉంటుందని, అలాంటి దేశంలో భద్రత మరింత పటిష్టంగా ఉంటుందని పేర్కొన్నారు. అదే సమయంలో జాతీయ భద్రత బలంగా ఉన్నప్పుడు పరిశ్రమలు, అభివృద్ధి, పెట్టుబడులు మరింత వేగంగా అభివృద్ధి చెందుతాయని అన్నారు. ప్రస్తుతం ప్రపంచ రాజకీయ, ఆర్థిక పరిస్థితులు వేగంగా మారుతున్నాయని రాజ్నాథ్ సింగ్ పేర్కొన్నారు. ఇలాంటి పరిస్థితుల్లో రానున్న దశాబ్దాల్లో ప్రపంచ వేదికపై భారత్ పోషించే పాత్ర దేశ స్వావలంబన, సాంకేతిక సామర్థ్యం, ప్రజల సమష్టి సంకల్పంపై ఆధారపడి ఉంటుందని చెప్పారు. ఆత్మనిర్భర్ భారత్ లక్ష్యాన్ని సాధించేందుకు ప్రభుత్వం అన్ని రంగాల్లో సంస్కరణలు చేపడుతోందని, పరిశ్రమలు, స్టార్టప్లు, రక్షణ తయారీ, సాంకేతిక రంగాలు కలిసి పనిచేస్తే భారత్ ప్రపంచంలో మరింత శక్తివంతమైన దేశంగా ఎదుగుతుందని ఆయన ఆశాభావం వ్యక్తం చేశారు. వైబ్రెంట్ గుజరాత్ వేదిక కేవలం పెట్టుబడుల నదన్నగా మాత్రమే కాకుండా దేశ అభివృద్ధికి దిశానిర్దేశం చేసే వేదికగా మారిందని రాజ్నాథ్ సింగ్ తెలిపారు. పరిశ్రమలు, అభివృద్ధి, పెట్టుబడులు, యువ పారిశ్రామికవేత్తలు, సాంకేతిక నిపుణులు కలిసి పనిచేస్తే వికసిత్ భారత్ లక్ష్యాన్ని నిర్ణీత సమయంలోనే సాధించగలమని ఆయన విశ్వాసం వ్యక్తం చేశారు.

ఇక డాలర్తో పనిలేదు...

భారత్-జపాన్ కీలక ఒప్పందం!

భారత్, జపాన్ దేశాల మధ్య ద్వైపాక్షిక వాణిజ్యాన్ని మరింత సులభతరం చేసే దిశగా మరో కీలక అడుగు పడనుంది. ఇరు దేశాల మధ్య లావాదేవీలకు అమెరికా డాలర్పై ఆధారపడకుండా, నేరుగా రూపాయి-యెన్లలోనే చెల్లింపులు జరిపేందుకు వీలుగా ఒక కొత్త వ్యవస్థను ఏర్పాటు చేయబోతున్నాయి. జూలై 1 నుంచి 3 వరకు జపాన్ ప్రధాని సనా తకాయుచి భారత్ పర్యటన సందర్భంగా ప్రధాని నరేంద్ర మోదీతో జరిపే భేటీలో ఈ అంశంపై అధికారిక ప్రకటన వెలువడే అవకాశం ఉంది. ఈ కొత్త ఒప్పందం ప్రకారం, జపాన్కు చెందిన ప్రవాసీతరులు (అశీఅ-తీవంఅనవత్ఠం) భారత బ్యాంకుల్లో ఖాతాలు తెరిచేందుకు అనుమతిస్తారు. దీనివల్ల ఇరు దేశాల ఆర్థిక సంస్థల మధ్య నేరుగా చెల్లింపులు జరపడం సాధ్యమవుతుంది. 2026 ఆర్థిక సంవత్సరంలోగా భారత రిజర్వ్ బ్యాంక్ (=ఢీx), జపాన్ ఆర్థిక మంత్రిత్వ శాఖ మధ్య ఈ మేరకు ఒక అవగాహన ఒప్పందం కుదరనుంది. ఇరు దేశాల ప్రధానుల సంయుక్త ప్రకటనలో కరెన్సీ సహకారం అంతాన్ని చేర్చడం ఇదే మొదటిసారి కానుంది. ఈ వ్యవస్థ అందుబాటులోకి వస్తే విదేశీ మారకం, రెమిటెన్స్ ఛార్జీలు గణనీయంగా తగ్గుతాయి. మూడో దేశంలోని కరెన్సాండెంట్ బ్యాంకుల ద్వారా లావాదేవీలు జరపాల్సిన అవసరం లేకపోవడంతో సమయం కూడా ఆదా అవుతుంది. తద్వారా భారత్లో కార్యకలాపాలు సాగిస్తున్న జపాన్ కంపెనీలకు ప్రయోజనం చేకూరడమే కాకుండా, ప్రైవేట్ పెట్టుబడులు కూడా పెరిగేందుకు దోహదపడుతుంది. 2025 నాటి భారత్-జపాన్ జాయింట్ విజనీలో ఈ కరెన్సీ సహకారం గురించి ప్రస్తావించారు. ఇప్పటికే జపాన్ ఇండోనేషియాతో ఇలాంటి ఒప్పందం కుదుర్చుకోగా, మలేషియాతోనూ చర్చలు జరుపుతోంది. అంతర్జాతీయ వాణిజ్యంలో డాలర్పై ఆధారపడటాన్ని తగ్గించుకునే ప్రయత్నాల్లో భాగంగా ఈ చర్యను చూస్తున్నారు.

గ్రామ పంచాయతీలదే కీలక పాత్ర

గ్రామీణ ప్రాంతాల్లో ఉపాధి కల్పనకు ఉద్దేశించిన వికసిత్ భారత్- గ్యారంటీ ఫర్ రోజ్గార్ అండ్ ఆజీవికా మిషన్ (గ్రామీణ) చట్టం-వీబీజీ రామ్జీ యాక్ట్- 2025 ఈ జూలై 1 నుంచి దేశవ్యాప్తంగా అమల్లోకి రాబోతుంది. ప్రస్తుతం అమల్లో ఉన్నటువంటి మహాత్మా గాంధీ జాతీయ గ్రామీణ ఉపాధి హామీ పథకం స్థానంలోనే ఈ కొత్త వ్యవస్థను కేంద్ర ప్రభుత్వం తీసుకొస్తోంది. కేంద్ర గ్రామీణాభివృద్ధి మంత్రిత్వ శాఖ ప్రకారం కొత్త చట్టం కింద అర్హులైన గ్రామీణ కుటుంబాలకు ఏడాదికి 100 రోజులకు పేదలుగా 125 రోజుల వేతన ఉపాధికి చట్టబద్ధ హామీ లభిస్తుంది. ఈ పథకం అమలుకు అవసరమైన పరిపాలనా, ఆర్థిక, సాంకేతిక ఏర్పాట్లు పూర్తయ్యాయని కేంద్రం తెలిపింది. అయితే ఈ పథకం మార్పుపై కాంగ్రెస్ పార్టీతో సహా గ్రామీణ ఉపాధి హామీల కార్యకర్తలు తీవ్ర అభ్యంతరాలు వ్యక్తం చేస్తున్నారు. కొత్త విధానం అమలు కోసం రాష్ట్రాలు, కేంద్ర పాలిత ప్రాంతాలకు రూ. 95,692.31 కోట్ల మేర తాత్కాలిక నిధులు కేటాయించినట్లు కేంద్ర ప్రభుత్వం వెల్లడించింది. దీంతో కొత్త వ్యవస్థలో అంతా సజావుగా జరిగి, కార్యకలకుల వేతనాలు కూడా అలస్యం కాకుండా అందుతాయని పేర్కొంది. కేంద్ర గ్రామీణాభివృద్ధి శాఖ మంత్రి శివరాజ్ సింగ్ చౌహాన్ మాట్లాడుతూ- ‘పనిచేయాలనుకునే ఒక్క అర్హుడైన గ్రామీణ కార్యకరుడు కూడా ఉపాధి లేకుండా ఉండకూడదనేదే ప్రభుత్వ లక్ష్యం’ అని చెప్పారు. కేంద్రం, రాష్ట్రాలు కలిసి ఈ చట్టం అమలుకు పూర్తి స్థాయిలో సిద్ధమయ్యాయని ఆయన పేర్కొన్నారు.

గ్రామ పంచాయతీలదే కీలక పాత్ర

ప్రస్తుతం ఈ- కేవెన్సీ ధ్రువీకరణ పొందిన జాబ్ కార్డులు, కొత్త గ్రామీణ రోజ్గార్ గ్యారంటీ కార్డులు జారీ అయ్యే వరకు చెల్లుబాటులోనే ఉంటాయని ప్రభుత్వం స్పష్టం చేసింది. అలాగే గ్రామ పంచాయతీలే పథకం అమలులో ప్రధాన పాత్ర పోషిస్తాయని తెలిపింది. నీటి సరంక్షణ, సహజ వనరుల అభివృద్ధి, వ్యవసాయం, గ్రామీణ మౌలిక వసతులు, మహిళా సాధికారత వంటి వసతుల ప్రాధాన్యం ఇవ్వనున్నట్లు పేర్కొంది. మంత్రిత్వ శాఖ వివరాల ప్రకారం 29 రాష్ట్రాలు, కేంద్ర పాలిత ప్రాంతాలు ఇప్పటికే బడ్జెట్ కేటాయింపగా, 24 రాష్ట్రాలు తమ రాష్ట్ర స్థాయి ఎడి- + ాపీ + పథకాల నోటిఫికేషన్లు జారీ చేశాయి.

రాష్ట్రాలపైనే భారం మోపుతున్న కేంద్రం: కాంగ్రెస్ విమర్శలు

కొత్త వీబీ జీ రామ్జీ చట్టంపై కాంగ్రెస్ పార్టీ తీవ్రంగా విమర్శలు చేసింది. కొత్త పథకాన్ని తీసుకొచ్చారని కాంగ్రెస్ అధ్యక్షుడు మల్లికార్జున ఖర్గే ఆరోపించారు. లోక్సభలో ఇచ్చిన సమాచారం ప్రకారం 2026 మార్చి నాటికి రాష్ట్రాలు, కేంద్ర పాలిత ప్రాంతాలకు రూ. 17144.13 కోట్ల ఎంచినరేగా బకాయిలు చెల్లించాల్సి ఉందని, దీంట్లో రూ. 7846.25 కోట్లు కార్యకలకుల వేతన బకాయిలే ఉన్నాయని తెలిపారు. కర్ణాటక, ర్యూరల్, తెలంగాణ, తమిళనాడు వంటి రాష్ట్రాలకు కోట్లల్లో బకాయిలు విడుదల కాలేదని ఖర్గే ఆరోపించారు. కాంగ్రెస్ హయాంలో వీ+పీ=జు+ు లో కార్యకలకుల వేతన వ్యయాలపై కేంద్రమే పూర్తిగా భరించేదని, ఇప్పుడు కొత్త పథకంలో మొత్తం వ్యయంలో 40 శాతం భారాన్ని రాష్ట్రాలపైనే మోపుతున్నారని విమర్శలు గుప్పించారు. ఖరీఫ్ వ్యవసాయ సీజన్లో 60 రోజుల భృజ్ అవుట్ నిబంధన వల్ల గ్రామీణ కార్మికులు తీవ్రంగా నష్టపోతారని, దీనిని పునఃసమీక్షించాలని పలు రాష్ట్రాలు కోరుతున్నట్లు ఖర్గే తెలిపారు. ఇంకా రోజువారీ కూలీని రూ. 400 కు పెంచాలని కాంగ్రెస్ మరోసారి డిమాండ్ చేసింది. కేంద్ర ప్రభుత్వం మాత్రం ఈ ఆరోపణల్ని ఖండిస్తోంది. వీబీ జీ రామ్జీ చీ యాక్ట్ గ్రామీణ జీవనోపాధిని మరింత బలోపేతం చేస్తుందని, ఉపాధి అవకాశాల్ని పెంచడంతో పాటుగా గ్రామీణ ఆస్తుల సృష్టికి దోహదపడుతుందని స్పష్టం చేసింది. ఈ కొత్త చట్టం జాతీయ స్థాయిలో ప్రారంభ కార్యక్రమం జూలై 2న ఆంధ్రప్రదేశ్లోని తిరుపతి జిల్లా ఓబులవాపల్లె మండలం ముక్కూరిపల్లి గ్రామంలో నిర్వహించనున్నారు. ఈ సందర్భంగా గ్రామీణ రోజ్గార్ గ్యారంటీ కార్డుల పంపిణీతో పాటుగా పథకంపై అవగాహన కార్యక్రమాలు కూడా చేపట్టునున్నారు.

